

कार्यालय जनपद न्यायाधीश जालौन स्थान उरई।

आदेश संख्या- 31

दिनांक- 19.03.2020

आदेश

माननीय उच्च न्यायालय इलाहाबाद के पत्रांक 395/इन्फ्रासेल दिनांकित 16.03.2020 के द्वारा COVID-19 कोरोना वायरस से आसन्न संकट व महामारी का सामना करने हेतु निरोधात्मक एवं उपचारात्मक उपायों के संबंध में दिशा निर्देश निर्गत किये गये हैं तथा पत्रांक 1074/सी.पी.सी./ई-कोर्ट्स/इलाहाबाद दिनांकित 18 मार्च 2020 के माध्यम से पूर्व निर्गत दिशा-निर्देश के अनुक्रम में यह निर्देशित किया गया है कि विचाराधीन बंदियों से संबंधित रिमाण्ड/आवश्यक न्यायिक कार्य, यथासम्भव वीडियो कांफ्रेंसिंग के माध्यम से सुनिश्चित किया जाए एवं विचाराधीन बंदियों को व्यक्तिगत रूप से न्यायालय आहूत न किया जाये। इसके अतिरिक्त वीडियो कांफ्रेंसिंग सेवा के कनेक्शन आदि में व्यवधान की दशा में रिमाण्ड कार्य हेतु एन.आई.सी. मुख्यालय का उपयोग किये जाने हेतु आदेशित किया गया। साथ ही साथ विकल्प स्वरूप न्यायिक अधिकारीगण को उपलब्ध कराये गये लैपटॉप में पूर्व से उपलब्ध साफ्टवेयर 'Vidyo' के माध्यम से रिमाण्ड कार्य सम्पादित किये जाने हेतु निर्देशित किया गया है।

उपरोक्त दिशा-निर्देश के अनुपालन में विचाराधीन बंदियों से संबंधित रिमाण्ड अर्न्तगत धारा 209 व 309 द०प्र०सं० एवं रिमाण्ड अर्न्तगत धारा 167 (2) दं०प्र०सं० दिनांक 21.03.2020 तक वीडियो कांफ्रेंसिंग के माध्यम से कराया जाना आवश्यक है।

तदनुसार मजिस्ट्रेट न्यायालय से संबंधित समस्त रिमाण्ड कार्य मुख्य न्यायिक मजिस्ट्रेट जालौन स्थान उरई अथवा उनके द्वारा नामित किसी अन्य मजिस्ट्रेट द्वारा तथा सत्र न्यायालय से संबंधित समस्त रिमाण्ड कार्य श्री गुलाम मुस्तफा, अपर जिला एवं सत्र न्यायाधीश/पाक्सो एक्ट (मय रेप मामले)/गैंगस्टर जज, जालौन स्थान उरई द्वारा जनपद न्यायालय में स्थित वीडियो कांफ्रेंसिंग एवं आवश्यकतानुसार एन.आई.सी. मुख्यालय के माध्यम से जरिये वीडियो कांफ्रेंसिंग दिनांक 21.03.2020 तक सम्पादित की जायेगी।

आदेश की प्रति समस्त संबंधित को सूचनार्थ एवं अनुपालनार्थ अविलम्ब प्रेषित हो।

(अशोक कुमार सिंह) 19/3
जनपद न्यायाधीश
जालौन स्थान उरई।

दिनांक- 19.03.2020

प्रतिलिपि-

1. जिला मजिस्ट्रेट जालौन स्थान उरई।
2. पुलिस अधीक्षक जालौन स्थान उरई।
3. जिला कारागार अधीक्षक जालौन स्थान उरई को सूचनार्थ एवं आवश्यक कार्यवाही हेतु प्रेषित।

जनपद न्यायाधीश
जालौन स्थान उरई।

दिनांक- 19.03.2020